



ਕਿਰਤ ਤੇ ਰੋਜ਼ਗਾਰ ਮੰਤਰਾਲਾ

# ਮਾਣਯੋਗ ਰਾਸ਼ਟਰਪਤੀ ਰਾਸ਼ਟਰੀ ਸੁਰੱਖਿਆ ਪੁਰਸਕਾਰ (ਖਾਣਾਂ) ਦੇਣਗੇ ਰਾਸ਼ਟਰੀ ਸੁਰੱਖਿਆ ਪੁਰਸਕਾਰ (ਖਾਣਾਂ) 2013 ਤੇ 2014

Posted On: 16 AUG 2017 11:12AM by PIB Chandigarh

**Hon'ble President to give away the National Safety Awards (Mines)**

**National Safety Awards (Mines)-2013 & 2014**

ਮਾਣਯੋਗ ਰਾਸ਼ਟਰਪਤੀ ਰਾਸ਼ਟਰੀ ਸੁਰੱਖਿਆ ਪੁਰਸਕਾਰ (ਖਾਣਾਂ) ਦੇਣਗੇ  
ਰਾਸ਼ਟਰੀ ਸੁਰੱਖਿਆ ਪੁਰਸਕਾਰ (ਖਾਣਾਂ) 2013 ਤੇ 2014

ਖਾਣਾਂ ਵਿੱਚ ਹਾਦਸਿਆਂ ਨੂੰ ਰੋਕਣ ਲਈ ਵਿਲੱਖਣ ਅਤੇ ਮਿਸਾਲੀ ਕਾਰਗੁਜ਼ਾਰੀ ਨੂੰ ਮਾਨਤਾ ਦੇਣ ਅਤੇ ਉਤਸ਼ਾਹਤ ਕਰਨ ਲਈ ਕੇਂਦਰੀ ਕਿਰਤ ਮੰਤਰਾਲੇ ਨੇ ਸਾਲ 1982-83 ਵਿੱਚ ਰਾਸ਼ਟਰੀ ਸੁਰੱਖਿਆ ਪੁਰਸਕਾਰ (ਖਾਣਾਂ) ਸ਼ੁਰੂ ਕੀਤੇ ਸਨ। ਪਹਿਲੀ ਵਾਰ ਇਹ ਪੁਰਸਕਾਰ ਪ੍ਰਤੀਯੋਗਤਾ ਸਾਲ 1982 ਅਤੇ 1983 ਵਾਸਤੇ ਸਾਲ 1984 ਵਿੱਚ ਦਿੱਤੇ ਗਏ ਸਨ ਅਤੇ ਉਸ ਤੋਂ ਬਾਅਦ ਬਕਾਇਦਾ ਹਰ ਸਾਲ ਦਿੱਤੇ ਜਾਂਦੇ ਹਨ।

ਰਾਸ਼ਟਰੀ ਸੁਰੱਖਿਆ ਪੁਰਸਕਾਰ (ਖਾਣਾਂ) ਦੀ ਪ੍ਰਤੀਯੋਗਤਾ ਦੇ ਮਕਸਦ ਨਾਲ ਸਾਰੀਆਂ ਖਾਣਾਂ ਨੂੰ ਉਨ੍ਹਾਂ ਦੀ ਕਿਸਮ ਅਤੇ ਕਾਰਜ ਅਨੁਸਾਰ 7 ਅਲੱਗ-ਅਲੱਗ ਗਰੁੱਪਾਂ ਵਿੱਚ ਵੰਡਿਆ ਗਿਆ ਹੈ। ਇਨ੍ਹਾਂ ਪੁਰਸਕਾਰਾਂ ਲਈ ਯੋਗਤਾ ਨਿਰਧਾਰਤ ਕਰਨ ਲਈ ਸੁਰੱਖਿਆ ਕਾਰਗੁਜ਼ਾਰੀ ਦੇ ਸੂਚਕ ਇਸ ਪ੍ਰਕਾਰ ਹਨ :

· ਪ੍ਰਤੀਯੋਗਤਾ ਵਾਲੇ ਸਾਲ ਸਮੇਤ ਪਿਛਲੇ ਤਿੰਨ ਵਰ੍ਹਿਆਂ ਦੌਰਾਨ ਕਾਮਿਆਂ ਦੇ ਕੰਮ ਕਰਦੇ ਸਮੇਂ ਸਭ ਤੋਂ ਲੰਮਾ ਹਾਦਸਾ ਰਹਿਤ ਸਮਾਂ।

· ਪ੍ਰਤੀਯੋਗਤਾ ਵਾਲੇ ਸਾਲ ਸਮੇਤ ਪਿਛਲੇ ਤਿੰਨ ਵਰ੍ਹਿਆਂ ਦੌਰਾਨ ਸੱਟ ਲੱਗਣ ਦੀ ਨਿਊਨਤਮ ਦਰ।

ਕਿਰਤ ਅਤੇ ਰੋਜ਼ਗਾਰ ਮੰਤਰਾਲੇ ਵੱਲੋਂ ਪੁਰਸਕਾਰਾਂ ਲਈ ਆਈਆਂ ਅਰਜ਼ੀਆਂ ਨੂੰ ਜਾਂਚਣ ਅਤੇ ਪੁਰਸਕਾਰਾਂ ਲਈ ਨਾਮ ਤਜਵੀਜ਼ ਕਰਨ ਲਈ ਤੀਹਰੀ ਰਾਸ਼ਟਰੀ ਸੁਰੱਖਿਆ ਪੁਰਸਕਾਰ ਕਮੇਟੀ ਦਾ ਗਠਨ ਕੀਤਾ ਗਿਆ ਹੈ। ਕਮੇਟੀ ਵਿੱਚ ਖਾਣ ਮੈਨੇਜਮੈਂਟ ਦੇ 8 ਪ੍ਰਤੀਨਿਧੀ, ਟਰੇਡ ਯੂਨੀਅਨਾਂ ਵੱਲੋਂ ਅੱਠ ਪ੍ਰਤੀਨਿਧੀ ਸ਼ਾਮਲ ਹਨ, ਡਾਇਰੈਕਟਰ ਜਨਰਲ, ਚੇਅਰਮੈਨ ਵਜੋਂ ਅਤੇ ਡੀ ਜੀ ਐਨ ਐੱਸ (DGNS) ਦਾ ਇੱਕ ਅਫਸਰ ਮੈਂਬਰ ਸਕੱਤਰ ਵਜੋਂ ਸਰਕਾਰ ਦੀ ਪ੍ਰਤੀਨਿਧਤਾ ਕਰਦਾ ਹੈ।

ਕਿਰਤ ਅਤੇ ਰੋਜ਼ਗਾਰ ਮੰਤਰਾਲੇ ਵੱਲੋਂ ਕਰਵਾਏ ਜਾ ਰਹੇ ਸਮਾਗਮ ਦੌਰਾਨ ਕੁੱਲ 37 ਇਨਾਮ ਜੇਤੂ ਖਾਣਾਂ ਨੂੰ ਵੰਡੇ ਜਾਣਗੇ। ਹਰ ਖਾਣ ਲਈ ਪੁਰਸਕਾਰ ਇੱਕ ਮੈਨੇਜਮੈਂਟ ਦੇ ਪ੍ਰਤੀਨਿਧੀ ਅਤੇ ਇੱਕ ਕਾਮਿਆਂ ਦੇ ਪ੍ਰਤੀਨਿਧੀ ਨੇ ਸਾਂਝੇ ਤੌਰ ਤੇ ਪ੍ਰਾਪਤ ਕਰਨਾ ਹੁੰਦਾ ਹੈ। ਪ੍ਰਤੀਯੋਗਤਾ ਸਾਲ 2013 ਅਤੇ 2014 ਲਈ ਪੁਰਸਕਾਰ ਭਾਰਤ ਦੇ ਮਾਣਯੋਗ ਰਾਸ਼ਟਰਪਤੀ ਸ਼੍ਰੀ ਰਾਮ ਨਾਥ ਕੋਵਿੰਦ ਵੱਲੋਂ 17 ਅਗਸਤ, 2017 ਨੂੰ ਦੁਪਹਿਰ 1200 - 1300 ਵਜੇ ਤੱਕ ਵਿਗਿਆਨ ਭਵਨ, ਨਵੀਂ ਦਿੱਲੀ ਵਿਖੇ ਦਿੱਤੇ ਜਾਣਗੇ।

\*\*\*\*\*

(Release ID: 1499866) Visitor Counter : 2

